

## ශ්‍රී ලංකා මුද්‍රණ ආයතනය - 2012

---

### 1. මූල්‍ය ප්‍රකාශන

#### 1.1 තත්ත්වගණනය කළ මතය

මෙම වාර්තාවේ 1.2 ඡේදයේ දක්වා ඇති කරුණු වලින් වන බලපෑම හැර මූල්‍ය ප්‍රකාශනවලින් 2012 දෙසැම්බර් 31 දිනට ශ්‍රී ලංකා මුද්‍රණ ආයතනයේ මූල්‍ය තත්ත්වය සහ ඵ්දිනෙන් අවසන් වර්ෂය සඳහා එහි මූල්‍ය ක්‍රියාකාරීත්වය හා මුදල් ප්‍රවාහ ශ්‍රී ලංකා ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

#### 1.2 මූල්‍ය ප්‍රකාශන පිළිබඳ අදහස් දැක්වීම

##### 1.2.1 ගිණුම් ප්‍රතිපත්ති

ආයතනයේ ගිණුම් ප්‍රතිපත්තිය උපවිත පදනම මත ගිණුම් තැබීම වුවද, එක් වර්ෂයකට වඩා අඩු කාල සීමාවක් තුළ පවත්වන පාඩමාලා ආදායම්, මුදල් පදනම මත ගිණුම් ගත කර තිබූ බව නිරීක්ෂණය විය.

##### 1.2.2 ගිණුම්කරණ අඩුපාඩු

පහත සඳහන් ගිණුම්කරණ අඩුපාඩු නිරීක්ෂණය කෙරේ.

(අ) 2011 වර්ෂය වෙනුවෙන් ගෙවන ලද රු. 242,847 ක් වූ ජායාපිටපත් යන්ත්‍ර කුලී හා ප්‍රවාරන වියදම් සමාලෝචිත වර්ෂයේ වියදමක් ලෙස ගිණුම්ගත කර තිබුණි.

(ආ) ගෙවිය යුතු විගණන ගාස්තු රු. 96,000 ක් අඩුවෙන් දක්වා තිබුණි.

(ඇ) 2011 වර්ෂයේදී තෘතීයික හා වෘත්තීය අධ්‍යාපන කොමිෂන් සභාවෙන් ප්‍රශ්නිත ප්‍රදාන ලෙස ලැබූ රු.1,999,975 ක් සමාලෝචිත වර්ෂයේ ආදායම් වශයෙන් ගිණුම්ගත කර තිබුණි.

##### 1.2.3 ලැබිය යුතු ගිණුම්

ලැබිය යුතු ණය ශේෂය තුළ ආධුනිකයින් 275 කින් ලැබිය යුතු පාඩමාලා ගාස්තු රු. 2,096,850 ක් වූ අතර එම ණය ශේෂ අයකර ගැනීමට විධිමත් ක්‍රියාමාර්ග ගෙන නොතිබුණි. මෙයින් රු. 639,250 ක් එනම් සියයට 30.48 ක් බොල්ණය ලෙස කපාහැර තිබූ අතර ඒ සඳහා අනුමැතියක් ලබාගෙන නොතිබුණි.

1.2.4 ප්‍රමාණවත් අධිකාරි බලයකින් තහවුරු නොවූ ගනුදෙනු.

1963 නොවැම්බර් 30 දිනැති අංක 1024 එඟ/600/29 සීඩී දරන අමාත්‍ය මණ්ඩල තීරණය අනුව "රාජ්‍ය සංස්ථා" අප්‍රමාදව මූල්‍ය සහ පරිපාලන රෙගුලාසි සම්පාදනය කර ගත යුතු වුවත් මුද්‍රණ ආයතනය ඊට අනුකූල වී යටෝක්ත රෙගුලාසි සකස් කරගෙන නොතිබුණි. එම කටයුතු වෙනුවෙන් රජයේ මුදල් රෙගුලාසි සහ ආයතන සංග්‍රහයේ විධිවිධාන අනුගමනය කළයුතු වුවත් නිලධාරීන්ගේ වාර්ෂික නිවාඩු සහ අතිකාල දීමනා සම්බන්ධයෙන් පමණක් සාප්පු හා කාර්යාල සේවකයින් පිළිබඳ ආඥා පනතේ විධිවිධාන අනුගමනය කිරීම හේතුවෙන් සමාලෝචිත වර්ෂයේ අතිකාල දීමනා වශයෙන් රු. 47,778 ක් වැඩිපුර ගෙවීමට සිදුවී තිබුණි.

1.2.5 නීති, රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් අනුකූල නොවීම් නිරීක්ෂණය කෙරේ.

නීති, රීති, රෙගුලාසි හා කළමනාකරණ තීරණවලට යොමුව	අනුකූල නොවීම
-----	-----
<p>(අ) 1984 අංක 18 දරන ශ්‍රී ලංකා මුද්‍රණ ආයතන පනත</p> <p>-----</p> <p>14 (1) වගන්තිය</p>	<p>පාලක මණ්ඩල රැස්වීම් සැම මාසයකදීම යටත් පිරිසෙයින් එක් වරක්වත් පැවැත්විය යුතු වුවත්, පිළිවෙලින් 2010, 2011 සහ 2012 වර්ෂවල රැස්වීම් 8 ක්, 4 ක් හා 3 ක් පවත්වා නොතිබුණි.</p>
<p>(ආ) 1971 අංක 38 දරන මුදල් පනත 8(3) වගන්තිය හා 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර වක්‍රලේඛය 5.2.1 වගන්තිය</p>	<p>සමාලෝචිත වර්ෂයේ අයවැය ලේඛනය සමග පුරෝකථනය කළ ශේෂපත්‍රයක් සහ මුදල් ප්‍රවාහ ප්‍රකාශයක් ඉදිරිපත් කර නොතිබුණි.</p>

(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි

-----  
 මු.රෙ. 225 (1) හා (2)

නියමිත ආකෘති පත්‍රයකින් තොරව ආයතනය විසින් භාවිතා කරන ලද ගෙවීම් වටුවට්ටල පිලියෙල කිරීම, ගෙවීම් නිර්දේශ කිරීම, අනුමත කිරීම හා ගෙවීම් කිරීමට වගකිව යුතු නිලධාරීන්ගේ අත්සනකින් තොරව ගෙවීම් කර තිබුණු අවස්ථා 22 ක් විය.

(ඈ) 2008 ජනවාරි 21 ජනැති අංක 1530/3 දරන අතිවිශේෂ ගැසට් නිවේදනය

වටිනාකම රු.25,000 කට වැඩි ගෙවීම් සඳහා රු.25 ක මුද්දර ගාස්තුවක් අය කළ යුතු වුවත් සියළුම ගෙවීම්වලදී ඒ අනුව කටයුතු කර නොතිබුණි.

(ඉ) 2003 ජුනි 02 දිනැති අංක පීඊඩී/12 දරන රාජ්‍ය ව්‍යාපාර වක්‍රලේඛය

-----  
 6.5.1 වගන්තිය

සමාලෝචිත වර්ෂයේ වාර්ෂික වාර්තාවේ කෙටුම්පතක් සකස් කර ඉදිරිපත් කර නොතිබුණි.

(ඊ) කළමනාකරණ සේවා දෙපාර්තමේන්තු අධ්‍යක්ෂ ජනරාල්ගේ 2011 පෙබරවාරි 23 දිනැති ඩීඑම්එස්/රු4/37/7 / 235/2 දරන ලිපියේ 07 ඡේදය

කළමනාකරණ සේවා වක්‍රලේඛ අංක 30 විධිවිධානවලට අනුකූල වන පරිදි බඳවා ගැනීමේ හා උසස් කිරීමේ පරිපාටීන් සකස් කර අනුමත කර ගත යුතු වුවත් බඳවා ගැනීමේ පරිපාටීන් අනුමත කරවාගෙන නොතිබුණි.

2. මූල්‍ය සමාලෝචනය

2.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව, 2012 දෙසැම්බර් 31 දිනෙන් අවසන් වර්ෂය සඳහා ආයතනයේ මෙහෙයුම් කටයුතුවල ප්‍රතිඵලය රු.7,661,089 ක අතිරික්තයක් වූ අතර ඊට අනුරූපව ඉකුත් වර්ෂයේ අතිරික්තය රු.2,859,389 ක් විය. ඉකුත් වර්ෂයට සාපෙක්ෂව සමාලෝචිත වර්ෂයේ මූල්‍ය ප්‍රතිඵලයේ රු.4,801,700 ක වර්ධනයක් ඇතිවීම සඳහා

තෘතීයික හා වෘත්තීය අධ්‍යාපන කොමිෂන් සභාවෙන් ලැබුණු රු.1,999,975 ක ප්‍රාග්ධන ප්‍රදානය ආදායම් ලෙස දැක්වීම විශේෂයෙන් බලපා තිබුණි.

3. මෙහෙයුම් සමාලෝචනය

3.1 කාර්ය සාධනය

පහත සඳහන් නිරීක්ෂණයන් කරනු ලැබේ.

(අ) 2012 වර්ෂය සඳහා ප්‍රධාන කාර්යාලයේ පාඨමාලා 19 ක් හා මාතලේ ශාඛාවේ පාඨමාලා 03 ක් සැලසුම් කර තිබුණද, සැලසුම් කළ පාඨමාලා 05 ක් පවත්වා නොතිබුණි. එම පාඨමාලාවන් 05 සඳහා ශිෂ්‍යයන් 60 ක් බඳවා ගැනීමට අපේක්ෂා කර තිබුණද, එම පාඨමාලා නොපැවැත්වීම නිසා අපේක්ෂිත ආදායම කරා ලඟා වී නොතිබුණි.

(ඈ) මාතලේ ශාඛාවේ 2012 වර්ෂයේ පැවැත් වූ පාඨමාලා 02 ක් සඳහා අපේක්ෂිත ශිෂ්‍ය සංඛ්‍යාව 60 ක් වූ අතර සත්‍ය වශයෙන් සහභාගී වූ ශිෂ්‍ය සංඛ්‍යාව 42 කි. මේ අනුව අපේක්ෂිත ඉලක්ක කරා ලඟා නොවීමේ ප්‍රතිඵලය සියයට 30 ක් විය.

(ඈ) සමාලෝචිත වර්ෂයේ ප්‍රධාන කාර්යාලයේ හා මාතලේ ශාඛාවේ පවත්වන ලද පාඨමාලා 5 ක් සඳහා බඳවා ගැනීමට අපේක්ෂා කළ ප්‍රමාණය 188 ක් වුවත් සත්‍ය වශයෙන් බඳවා ගෙන තිබුණේ 97 ක් පමණි. ඒ අනුව බඳවා ගැනීමට අපේක්ෂිත ප්‍රමාණයන් සියයට 7 සිට සියයට 57 ක දක්වා පරාසයක ප්‍රමාණයකින් සිසුන් බඳවා ගැනීමට නොහැකි වී තිබූ බව නිරීක්ෂණය විය.

3.2 කළමනාකරණ අකාර්යක්ෂමතා

පහත සඳහන් නිරීක්ෂණයන් කරනු ලැබේ.

(අ) රජයේ ප්‍රසම්පාදන මාර්ගෝපදේශ සංග්‍රහයේ විධි විධාන ප්‍රකාරව අවස්ථා 4 ක දී රු. 1,369,449 ක් වූ මිලදී ගැනීම් සඳහා මිල කැඳවීම් ලබා ගෙන නොතිබුණි. මිලදී ගැනීම් සම්බන්ධ ලිපිගොනුවල සැපයුම්කරුවන් තෝරා ගැනීම, ඇණවුම් කිරීම, භාණ්ඩ ලැබීම පිළිබඳ තොරතුරු ඇතුළත් කර නොතිබුණි.

(ආ) ආයතනය විසින් 2009 වර්ෂයේ සිට ජායාපිටපත් ලබා ගැනීම සඳහා ජායාපිටපත් යන්ත්‍රයක් කුලී පදනම මත ලබාගෙන තිබූ අතර ඒ සඳහා සමාලෝචිත වර්ෂයේ රු.191,640 ක් වැය කර තිබුණි. ජායාපිටපත් ලබාගැනීම පිළිබඳව ලේඛනයක් පවත්වා

නොතිබුණු අතර ජායාපිටපත් යන්ත්‍රයක් මිලදී ගැනීම වඩා වාසිදායක තත්ත්වයක් තිබේද යන්න පරීක්ෂාකාරී වී නොතිබුණි.

(ඇ) සම්මන්ත්‍රණ වියදම්

පහත සඳහන් කරුණු නිරීක්ෂණය විය.

- (i.) 2012 ජනවාරි 21,22 හා 28 යන දිනවල අනුරාධපුරයේ පැවති දැයට කිරුළ ප්‍රදර්ශනයේ සම්මන්ත්‍රණ පැවැත්වීම වෙනුවෙන් එක් දිනකට සම්පත් දායකයින් දෙදෙනෙකුට රු.20,000 බැගින් දින තුනකට රු.60,000 ක් වැය කර තිබුණු අතර ඒ සම්බන්ධව තොරතුරු ඇතුළත් ලිපිගොනුවක් නොවුණි.
  
- (ii.) සම්මන්ත්‍රණයට සහභාගි වූ 35 දෙනෙකුට නවාතැන් සඳහා එක් දිනකට රු.750 බැගින් දින 3 ක් සඳහා රු.78,750 ක් වැය කර තිබුණද, එම දින තුනෙහි සහභාගි වී තිබුණේ පිළිවෙලින් 19 ක්, 18 ක් හා 16 ක් පමණි.

3.3 ප්‍රමාද වූ ව්‍යාපෘති

ශ්‍රී ලංකා මුද්‍රණ ආයතනයට නව ගොඩනැගිල්ලක් ඉදිකිරීම සඳහා 2004 දෙසැම්බර් 09 අමාත්‍ය මණ්ඩල අනුමැතිය ලැබී තිබූ නමුත් වර්ෂ 06 ක් ඉක්මවා යනතුරුත් එහි ඉදිකිරීම් කටයුතු ආරම්භ කිරීමට නොහැකි වී තිබුණු අතර යෝජිත ඉඩම පවරා ගැනීමේ කටයුතු ද අවසන් කර නොතිබුණි. ඉඩම් පවරා ගැනීමට පෙර 2009 වර්ෂයේ ගොඩනැගිල්ලේ සැලැස්ම සකස් කිරීම සඳහා රු.227,370 ක් වැය කර තිබුණි.

3.4 අනාර්ථික ගනුදෙනු

ආයතනයේ පොත් තැබීම හා ගිණුම් පිළිබඳව කටයුතු කිරීමට නිලධාරීන්ගේ බඳවාගෙන තිබියදී, සමාලෝචිත වර්ෂයේ බැංකු සැසඳුම් පිළියෙල කිරීම සඳහා රු.42,000 ක්, ගිණුම් සැකසීම සඳහා රු.87,798 ක් හා මූල්‍ය ප්‍රකාශන පිළියෙල කිරීම සඳහා රු.13,424 ක් පොද්ගලික ගණකාධිකාරී ආයතනයකට ගෙවා තිබුණි.

3.5 මතභේදයට තුඩුදෙන ගනුදෙනු

2011 පෙබරවාරි 23 දිනැති අංක DMS / E4 / 37 / 7 / 235 / 2 උරුම කළමනාකරණ සේවා දෙපාර්තමේන්තුවේ ලිපිය මගින් කළමනාකරණ සේවා වකුලේඛ අංක 30 (1) පරිදි ශ්‍රී ලංකා

මුද්‍රණ ආයතන කාර්ය මණ්ඩලයේ සියළු සාමාජිකයින්ගේ වැටුප් පරිමාණයන් දක්වා තිබුණි. එහෙත් එම විධිවිධානවලට පටහැනිව වෙනත් වැටුප් පරිමාණයන්හි පිහටුවා නිලධාරීන්ට වැටුප් ගෙවීම හේතුවෙන් ආයතනයට වාර්ෂිකව රු.601,320 ක් වැඩියෙන් ගෙවීමට සිදු වී තිබුණි.

4. ගිණුම් කටයුතුභාවය හා යහපාලනය

4.1 සංයුක්ත සැලැස්ම

2003 ජුනි 2 දිනැති අංක පීර්ඩ් /12 දරන රාජ්‍ය ව්‍යාපාර චක්‍රලේඛයේ විධිවිධාන ප්‍රකාර සංයුක්ත සැලැස්මක් සකස් කර තිබුණද, එම සැලැස්මේ ඉලක්ක ක්‍රියාත්මක කරන කාල වකවානු පිළිබඳ විස්තර දක්වා නොතිබුණි.

4.2 අයවැය පාලනය

ප්‍රධාන කාර්යාලය සහ මාතලේ ශාඛාවල සමාලෝචිත වර්ෂයේ අයවැයගත හා තථ්‍ය වියදම් අතර සියයට 10 සිට සියයට 36 දක්වා විචලනයන් වූයෙන් අයවැය ලේඛනය ඵලදායී කළමනාකරණ පාලන කාරකයක් ලෙස යොදාගෙන නොතිබුණු බව නිරීක්ෂණය විය.

5. පද්ධති හා පාලන.

විගණනයේදී නිරීක්ෂණය වූ පද්ධති හා පාලනයේ අඩුපාඩු ආයතනයේ සභාපතිවරයා වෙත වරින් වර යොමු කරන ලදී. පහත සඳහන් පාලන ක්ෂේත්‍ර කෙරෙහි විශේෂ අවධානය යොමු කළ යුතු වේ.

- (අ) ගිණුම්කරණය
- (ආ) පාඩමාලා පැවැත්වීම
- (ඇ) පොත්පත් පටිපාටිගත යාම
- (ඈ) මූල්‍ය පාලනය
- (ඉ) අරමුදල් පාලනය